



ఇచ్చాపురపు రామచంద్రం

ఎంత గొప్ప కథయినా మాండలికంలో మరుగున పడిపోతుంది

ఇచ్చాపురపు రామచంద్రం
 సంగా పదుల సంఖ్యలో నవలలు రాసిన రచయిత. జీవితంలో ఎదురైన ఏ అనుభవాన్నయినా, ఇతరుల జీవితంలో చూసిన ఏ సంఘటననైనా కథగా మలిచే సత్తాగల రచయిత. మానవతావాదమే తప్ప మరే ఇతర వాదాల జోలికి పోకుండా ఇజాల గజాలలో బంది కాకుండా పాతకుల ఆలోచనా పటిమను జాగృతం చేసేందుకు కలం పట్టిన కథకుడు. 'ఓ హెన్రీ'కి ఏకలవ్య శిష్యునిగా గర్వంగా ప్రకటించుకుంటూ ఇప్పటికీ జీవితాన్ని దాటిపోకుండా, సంఘానికి పెడత్రోవ చూపకుండా సమర్థవంతంగా కథలు రాయగలనని ధీమాగా, నమ్మకంగా చెబుతున్నారు. సాటిమనిషిని ఒడుపుగా అర్థం చేసుకుంటే సమాజాన్ని సులువుగా ఆకలింపు చేసుకోవచ్చుంటున్న నడిచే కథల కర్మాగారం 'ఇచ్చాపురపు' వారితో ఈ వారం ఇంటర్వ్యూ.

నాన్న, అన్నయ్యే ఆదిగురువులు

1940 జూన్ 16న నర్సీపట్నం (విశాఖ జిల్లా)లో పుట్టాను. నాన్నగారు ఇచ్చాపురపు వైద్యనాథం. తెలుగు పండితులు. 'అర్జున విజయం' అనే గ్రంథ రచయిత. అన్నయ్య ఇచ్చాపురపు జగన్నాథం ప్రముఖ రచయిత. 'గులాబీ ముల్లు' నవలతో పాటు ఎన్నో మంచికథలు రాశారు. వీరిద్దరే నాకు ఆది గురువులు. అమ్మ సత్యవతి రచయిత్రి కాకపోయినా పురాణాలు వుక్కిట పట్టింది. కుటుంబ నేపథ్యం వల్లే నా రచనామార్గం సుగమం అయింది. కలిమి లేదు, లేమీ లేదు, సాఫీగా నడిచిపోయిన మధ్య తరగతి కుటుంబం మాది. నా చిన్నప్పటికే అన్నయ్య ప్రముఖ రచయిత కాబట్టి అతని కోసం వచ్చే రచయితలు ఈరంకి వెంకటరావు (తుని), భమిడిపాటి వెంకటరావు తదితరులకి కాఫీలందించి వాళ్ల కబుర్లు వినే వాడిని. అర్థ మైంది తక్కువైనా, ఆ సంభాషణలు ఆసక్తిగా ఉండేవి.

ఫిప్స్ ఫారమ్ నుంచే సాహిత్య అధ్యయనం

ఫిప్స్ ఫారమ్ లోకి వచ్చాక కొమ్మూరి సాంబశివరావు, విశ్వప్రసాద్,

అభిమానం కొద్దీ 'ఉమెన్ ఆఫ్ రోమ్.. టూ అడాలసెంట్స్' మొదలైన నవలలు చదివి కథాంశం రాశాను. అలా ఆంగ్ల నవలల మీద ఆసక్తి కలిగింది. తరువాత ఎ.జి.గార్డెనర్, కానన్ డయిల్, ఆర్థర్ హాయిలీ, ఇర్వింగ్ వాలెస్, రాబర్ట్ లుడ్లుమ్' తదితర ఆంగ్ల రచయితల రచనలు చదివాను.

తొలి కథ కాలేజీ మేగజైన్ లో ...

ఫోర్త్ ఫారంలోకి వచ్చేవరకూ రోజూ పలకమీద ఓ వైపు తెలుగు, మరో వైపు పదహారు పదహార్ల వరకూ ఎక్కాలు రాసి గేటువద్ద చూపకపోతే బెత్తంతో అరచేతి మీద కొట్టిగానీ బడిలోకి రానిచ్చే వారు కాదు. అలా రాయడంతో దస్తూరి బాగా వచ్చింది. చేతిరాత బాగుందని కాలేజీ మ్యాగజైన్ ఎడిటోరియల్ బోర్డులో వేశారు నన్ను. బాగులేని రాతలను కంపోజిటర్ కు అర్థమయ్యేలా అందంగా తిరిగి రాయడం నా పని. అప్పుడు కాలేజీ మ్యాగజైన్ లో మేటర్ చాలకపోతే 'నన్నే ఓ కథ రాయమన్నారు. ఆపద్ధర్మంగా రాసిన ఆ కథ (పేరు గుర్తులేదు. మ్యాగజైన్ కూడా అందుబాటులో లేదు) నా తొలి కథ. సిరా తడి ఆరకుండానే అచ్చయింది.

ఆరు నెలల్లో 50 కథలు

మలి కథకు అందమైన అమ్మాయి ప్రేరణ. అప్పట్లో కథల్లో ఏ అమ్మాయి నైనా అందంగానే ఉండేది. బి.ఎ. పరీక్ష రాసి ఇంటికొచ్చి పుస్తకాల కోసం బ్రాంచి లైబ్రరీకి వెళుతుండగా ఓ అందమైన అమ్మాయి తారసపడింది. ఆ అమ్మాయిని చూసి ఓ కథ రాసాను. బోలెడన్ని కథలు చదివాను కనుక ఆ కథ రాయడం ఏ మాత్రం కష్టమనిపించలేదు. రాసి 'చిత్రగుప్త'కు పంపాను. చిత్రంగా ఓ నెల తిరిగాక ఆ పత్రిక నాచేతికందింది. ఆశ్చర్యం! అందులో నా కథ అచ్చయింది. నా పేరుతో పాటు ఊరి పేరు కూడా పడింది. అంతకంటే ఆశ్చర్యం... ఆ కథకు పది రూపాయల లోపు పారితోషికం కూడా పంపారు. గుప్తంగా ఉంచవలసిన కథమీ కాదు. అందరికీ చూపి గర్వంగా తలెత్తుకునే తిరిగాను. నర్సీపట్నం అప్పటికి చిన్న



కూతురు, మనుమరాలతో...

టెంపోరావు మొదలైన వారి డిటెక్టివ్ నవలలు వారు రాసిన లాలస, మంజువాణి, జోకర్ వంటి సాంఘిక నవలలు కూడా రోజుకొకటి చదివేవాణ్ణి. అప్పట్లో అలాంటి పుస్తకాలు కొంటే రూపాయి పావలా, అద్దెకి రోజుకి అణా. నేను ఊళ్లో మంచి పేరున్న వైద్యనాథం అబ్బాయిని కాబట్టి నాకు అర్థణాకే (అణాలో సగం) బాడుగ కిచ్చేవారు షాపు వాళ్లు. కొవ్వలి, జంపన రాసిన నవలలు మా ఇంట్లో అద్దెకున్న వాళ్లు తెచ్చేవాళ్లు. అన్నయ్యకు వచ్చే 'తెలుగు స్వతంత్ర' లాంటి పత్రికలు బాగా చదివేవాణ్ణి. క్లాసులకు తప్పకుండా వెళ్లి పాఠాలు వినడమే తప్ప, ఇంటికొచ్చిన తరువాత అవి చదివే అలవాటు లేదు. ఎస్.ఎస్.ఎల్.సి. నాటికి మా ఊరి శాఖా గ్రంథాలయంలోని తెలుగు పుస్తకాలన్నీ (అనువాదాలతో సహా) చదివేశాను. చలం, శరత్ల సాహిత్యం నన్ను బాగా ప్రభావితం చేశాయి.

లెక్చరర్ కోసం చదివేవాణ్ణి

అనకాపల్లి ఎ.ఎం.ఎల్ కళాశాలలో ఇంటర్మీడియట్ చదివే రోజుల్లో నాకంటే బద్ధకస్తులైన ఓ తెలుగు లెక్చరర్ నాకు 'ఆల్బర్ట్ మొరావియా' రాసిన పుస్తకాలు ఇస్తూ "చదివి, ఓ పేరలో కథ రాయి. అది చదివి నేను పుస్తకమంతా చదవాలో వద్దో తేల్చుకుంటాను" అన్నారు. లెక్చరర్ మీద

ఊరే కనుక నేను కథలు రాస్తానని చాలామందికి తెలిసి పోయింది. నాన్నగారు నా ప్రయోజకత్వానికి పరవశించారు. 'అచ్చు... పారితోషికం' రుచి మరిగిన పులివై చిత్రగుప్త, జగతి, ఢంకా, ప్రజామత... ఇలా పత్రికలన్నింటికీ నా రచనలు పంపాను. వాళ్లు అచ్చేశారు. ఆరునెలల్లో రికార్డు స్థాయిలో 50 కథలు రాశాను. 'ఆంధ్ర మహిళ' లాంటి పత్రికలకు మా అక్కపేరుతో కథలు పంపాను. నా శ్రీమతి పేరుతో కూడా కొన్ని రాశాను.

ఉద్యోగంలో ప్రముఖుల పరిచయం

ఎల్ఐసిలో ఉద్యోగం వచ్చింది. బందర్లో పోస్టింగ్. అప్పట్లో ప్రముఖ రచయిత సింగరాజు రామచంద్రమూర్తి మా ఆఫీసులోనే పని చేసేవారు. అప్పుడే, ప్రముఖ రచయిత 'ఆదివిష్ణు' తొలి కథ రాశాడు. బందరు (మచిలీ పట్నం) నుంచి 'చుక్కాని' అనే మాసపత్రిక వచ్చేది. అందులోనూ నా కథలు వచ్చాయి. ఆంధ్రపత్రికలో పని చేస్తుండే హవిస్, సింగరాజు, ఆదివిష్ణు బందర్లో కలుసుకుని కథల గురించి మాట్లాడుతుంటే, నేనూ వినేవాణ్ణి. పెద్ద రచయితల ప్రభావంతో పెద్ద పత్రికలకు కథలు రాద్దామని అప్పుడే అనుకున్నాను. అంతలో విశాఖపట్నం బదిలీ అయింది. అప్పటికి నేను రాసిన తొలి నవల 'నవోదయం' రాత ప్రతిని ఓ మిత్రుడు చదివి

మద్రాసులోని ఓ పబ్లిషింగ్ హౌస్ కి పంపాడు. విశాఖలో రంగనాయకమ్మ గారిని కూడా అప్పుడే కలిశాను. ఓ శుభోదయాన 'నవోదయం' నవల అచ్చయిన పుస్తకాలు నాకు అందాయి. కలయో, వైష్ణవమాయో అనిపించింది. అప్పుడు ఆ మిత్రుడు మిస్టరీ విప్పాడు. ఆ నవల తనే పబ్లిషర్స్ కి పంపేనని. ప్యాకెట్ సైజు నవలకు 50 రూపాయల పారితోషికం వచ్చింది. ఆఫీసులో నేను రచయితని తెలిసి కొందరు సహోద్యోగులు ఇంకా రాయమని ప్రోత్సహించారు. అదే సమయంలో కారా మాస్టారు, భరాగో, రావి శాస్త్రి, బలివాడ కాంతారావు, అవసరాల రామకృష్ణారావు వంటి సాహితీ మిత్రుల పరిచయం కలిగింది.

ప్రచురణ కర్తల ప్రోత్సాహం

ప్రచురణకర్తలు డిటెక్టివ్ నవలలు రాయమని ప్రోత్సహించే వారు. స్వయంకృతం, చీకటి గదులు, మృత్యువుకి మూడు మెట్లు, మర్డర్ కాల నవలలు అలా రాసినవే! ఓసారి మద్రాసు వెళ్లాల్సి వచ్చింది. అక్కడే సహస్రాదిక నవలా రచయిత 'కొవ్వలి' గార్ని కలుసుకోగలిగాను. డబ్బులన్నీ ఖర్చయి పోయాయి. తిరుగు ప్రయాణానికి డబ్బులేవు. అప్పుడు అక్కడి ప్రచురణ కర్తలు 450/- రూపాయలు ఇచ్చి "దీన్ని డబ్బు రూపంలో మేం వెనక్కి తీసుకోం. డిటెక్టివ్ నవలలు రాసి అప్పు చెల్లించ"మన్నారు. అలా రాయబోయే రచనలకు ముందస్తు రొక్కం అందుకున్న అనుభవం ఆనందాన్నిచ్చింది.

బహుమతులు

ఉద్యోగరీత్యా శ్రీకాకుళం జిల్లాలోని టెక్నాలికి బదిలీ అయింది. అక్కడ 'జైరాజ్' అనే సాహితీమిత్రుడు తనూ రాస్తూ నన్ను రాయమని ప్రోత్సహించాడు. అప్పుడే 'ఆంధ్ర విశ్వసాహితీ' నవలల పోటీ పెట్టింది. 'అంతర్వాహిని' అనే నవల పంపాను. ప్రథమ బహుమతి వచ్చింది. మరుసటి సంవత్సరమే కథల పోటీలో 'దారి పక్క దీపాలు'కు మొదటి బహుమతి వచ్చింది. ఆత్మవిశ్వాసంతో పాటు రచనల మీద శ్రద్ధ పెరిగింది. ఆఫీసులో కూడా చక్కని వాతావరణం ఉండేది. వందల సంఖ్యలో రాసి అన్ని పత్రికలకు పంపాను. విజయ మాస పత్రికలో నవలలకు బహుమతులతో పాటు, యువ, చక్రపాణి అవార్డులు అందుకున్నాను. ప్రముఖ రచయిత్రి లత 'ఊహాగానం'పై తనకన్నా ఇచ్చాపురపు రామచంద్రానికే ఎక్కువ అధారిటీ అని స్వయంగా చెప్పడం ప్రత్యేక ప్రశంసగా తీసుకున్నాను.

ఓ హెన్రీ కథలకు నాటిక రూపం

అనకాపల్లికి బదిలీ అయిన తరువాత నాకు మరింత వెసులుబాటు కలిగింది. ఆఫీసులో రచయిత బి.వి.జి.నరసింహారావు వంటి మిత్రులనుంచి మంచి ప్రోత్సాహం లభించింది. విశాఖపట్నం ఆకాశవాణి వారు 'సాక్షి' వ్యాసాలను నాచేత నాటికల రూపంలో రాయించి ప్రసారం చేశారు. ఓ హెన్రీ కథలను కూడా అప్పుడే నాటికల రూపంలో రాశాను. ప్రసారం అయ్యాయి. ఎప్పటికైనా 'భారతి' పత్రికలో కథ పడితే అప్పుడే నేను నిజంగా మంచి రచయితను అనుకునే వాడిని... 'అరటితొక్క' కథతో ఆ కోరిక నేరవేరింది. సహధర్మచారిణి కుసుమకుమారి పోయిన ఏడాదికి ఉద్యోగం కూడా నన్ను వదిలేసింది. అప్పుడే ప్రచురణకర్తలు నాకు బాల సాహిత్యం రాసే అవకాశం కల్పించారు.

సులభ శైలిలో కాశీమజిలీ కథలు

జాతీయ నాయకుల జీవిత చరిత్రలు, భట్టి విక్రమార్క మొదలైన నవలలతో పాటు, జానపదాలు, పంచతంత్రం కథలతో 30 పుస్తకాలు రాశాను. మధిర సుబ్బన్న దీక్షిత కవిగారి కాశీమజిలీ కథలను (5500 పేజీలు) నేటి సాధారణ పాఠకులు సులభంగా చదువుకునేలా 2400 పేజీలకు కుదించి సరళమైన భాషలో రాశాను. 'తెలుగు వాక్యాన్ని ఇంగ్లీషులోకి మార్చడం ఎలా?' అన్న ఆంగ్ల పుస్తకాన్నీ రాశాను.

నాకు నచ్చినవి

కథ	:	పావుగంట సంస్కృతి (ఆలపాటి లక్ష్మీనరసింహారావు)
రచయిత	:	మదురాంతకం రాజారాం
సినిమా	:	చివరకు మిగలేది
పాట	:	మనసున మల్లెల మాలలూగెనే (మల్లీశ్వరి)
గాయని	:	ఎస్.జానకి
గాయకుడు	:	జేసుదాస్
హీరోయిన్	:	సావిత్రి
వంట	:	తినేవన్నీ
చిత్రకారుడు	:	వడ్డాది పాపయ్య

రచయితగా ఆనందించిన సందర్భం

దాదాపు అన్ని పత్రికల కథల పోటీల్లో, నవలల పోటీల్లో ఎన్నో బహుమతులు అందుకున్నాను. 'మీ కథలు నాకిష్టం. నా ఖర్చుతో ఓ సంపుటి వేయిస్తాను' అని విశాఖపట్నంలోని ప్రముఖ హోమియో వైద్యులు మోటూరి శ్రీరామకృష్ణగారు 'సిద్ధార్థ' కథా సంపుటిని వేయించినప్పుడు నన్ను నేను అభినందించుకుని ఆనందించాను. నా కథ 'స్నేహితుడు' చదివిన ఓ పెద్దాయన 'వృద్ధుల సున్నిత సమస్యను ఎంతో ఇష్టంగా చిత్రించావు' అని పార్కర్ పెన్ బహూకరించినప్పుడు మరింత పొంగి పోయాను. ఒక ప్రముఖ పత్రికలో పడిన 'ఈవ్ టీజర్' నవల చదివి 'నేను ఇవాల్టి నుండి టీజింగ్ మానేశాను' అని ఒక విద్యార్థి పాఠకుడు ఉత్తరం రాసినప్పుడు, నా కథలూ, రచనలు సమాజానికి ద్రోహం చేయవు అని నిర్ధారించుకుని గర్వపడ్డాను.

ఇంకా రాస్తాను

ఇప్పటికీ 500లకు పైగా కథలు, 50 నవలలు అచ్చయ్యాయి. రాసినందుకు సిగ్గుపడాలి కథలు గానీ, సమాజానికి, వ్యక్తికో ద్రోహం చేసేవిగాని, మనిషి మెదడును వక్రమార్గం పట్టించే రచనలు గాని నేను చేయలేదని ఖచ్చితంగా చెప్పగలను. చెట్టూ, చేమ, కాయ పండు కాదేదీ కథకు అనర్హం అని అనుభవ పూర్వకంగా తెలుసుకున్న వాడ్ని కనుక, 'ఏడాది పాటు కథ రాయకపోతే ఇక అతను రచయిత అనిపించుకోవడానికి తగడు' అని వ్యక్తిగత అభిప్రాయం కలవాణ్ణి కనుక ఇప్పటికీ రాస్తున్నాను. రాయకుండా ఉండలేను.

నేటి కథకులు, వారి కథలు

మంచి కథలు రాస్తున్నారు. చాలావరకు బాగుంటున్నాయి. అయితే, ప్రాంతీయంగా కొందరు విడిపోయి గిరి గీసుకుని మాండలికంలో రాయడం వల్ల, ఆ కథలు అందరికీ అర్థమయ్యే అవకాశం లేకుండా పోతోంది. 'అందరూ చదవాలనే కదా, వార్తాపత్రికలు మాండలికంలో లేవు! మాండలికంలో ఉండి పోతే ఎంత మంచి కథ అయినా, గొప్పకథ అయినా మరుగున పడి పోతుందని నా అభిప్రాయం, నా బాధ.

ఆశయం

అప్పటి పెద్ద కథలు (పొడవు కథలు) ఇప్పుడు చిన్నకథలు (పొట్టి కథలు)గా మారడం నాకు హాయిగా ఉంది. కొత్తకథా వస్తువు, వైవిధ్యం ఇవే నా కథల వెనక కిటుకులు. 'శిల్పం' మీద అంతగా దృష్టి పెట్టను. 'రచయిత పేరు తీసేస్తే, నేనే ఆ కథ రాశానని పాఠకులకు దొరకనంతగా దేనికదిగా ఉండాలి కథ' అనేది నా దృక్పథం. అలా ఎప్పుడూ రాయాలన్నదే నా ఆశ, ఆశయం.

-మేడా మస్తాన్ రెడ్డి

**నాకు నచ్చిన
నా కథ**

ములకుతెరల

- ఇచ్చాపురపు రామచంద్రం

“ఆ నీలం చీరా, గులాబీరంగు ప్రాకూ విడివిడిగా ప్యాక్ చేయించండి” అంటూ నాలుగు పది రూపాయల నోట్లను కౌంటర్మీద పెట్టేడు శ్యామసుందర్. కొద్ది నిమిషాలలోనే కుర్రవాడందించిన పాకెట్టు తీసుకుని, సమీపంలో ఉన్న దుకాణంలో బాణాసంచా కూడా కొని సంచీలో వేయించి క్వార్టర్స్ వంక నడవ సాగాడు. చీకటి పడకపోయినా దీపాలు వెలుగుతున్నాయి.

రోడ్డు జనసందోహంతో నిండి ఉంది.

మెల్లగా జనాన్ని తప్పించుకుంటూ అర్థమైలు నడిచి అతనిల్లు చేరుకునేసరికి బాగా చీకటిపడి పోయింది.

ప్లాస్టిక్ సంచిలోంచి పాకెట్టు తీసి టేబుల్మీద పెడుతుంటే, అతనికా నీలి చీరను మళ్ళీ చూడాలనిపించింది. సిలోఫాన్ పాకెట్లోంచి మిలమిల మెరుస్తున్న చీరను చేతుల్లోకి తీసుకుని మృదువుగా వేళ్ల చివరలతో ఆ పాకెట్టుని నిమిరేసరికి అతనికి నీరజ బుగ్గలు గుర్తుకొచ్చాయి. ఒక్కసారి ఆ స్పర్శ అతనిలో చాలా అనుభూతులను జ్ఞాపకాలను ఉదయింపజేసింది.

అతను లోపలకు వెళ్లి ముఖం కడుక్కుని, తుడుచుకుంటూ తిరిగి ఆ గదిలోకి వచ్చేసరికి, టేబుల్ముందు నిలుచుని పాకెట్ తెరిచి ఫ్రాక్ పైకి తీయాలని తీవ్రంగా ప్రయత్నిస్తూంది శ్యామా!

శ్యామసుందర్ నవ్వుకుంటూ ఆమెవంకే చూడసాగాడు.

తెల్లవారితే దీపావళి!

బాణాసంచా కాల్పుకుండుకు పిల్లలకీ, కొత్తబట్టలు కట్టుకుండుకు ఆడవాళ్లకీ మహాదవకాశం కల్పించే పండుగ.

పక్క క్వార్టర్సులో వయస్సు వచ్చిన పిల్లలు టపాకాయలు పేలుస్తూ రేపు రావలసిన దీపావళిని ఇవాళే అట్టహాసంగా ఆహ్వానిస్తున్నారు.

పెదశబ్దంతో అతి సమీపంలో టపాకాయలు పేలేసరికి శ్యామా తుళ్లిపడింది. పాకెట్తో సహా ఆమెను ఒడిలోకి తీసుకుని ఆపిల్స్ లాటి రెండు బుగ్గలపైనా మృదువుగా ముద్దు పెట్టుకుని - “ఎలా ఉంది శ్యామా నీ ఫ్రాక్?” అంటూ అడిగాడు.

“బలేగా ఉంది మామయ్యా! థాంక్స్”.

శ్యామా ముద్దుగా కృతజ్ఞత తెలుపుతున్న ఆ క్షణాలలోనే నీరజ అక్కడకు వచ్చింది. ఆమె దృష్టి టేబులుమీద మిలమిల మెరుస్తున్న చీర మడతపై పడేసరికి -- పెదవులు మందహాసంతో కొంచెం విచ్చుకున్నాయి.

రెండడుగులు ముందుకువేసి ఆ పాకెట్టును చేతులలోకి తీసుకుంటూ “కాంప్లెక్స్ కి సరిపడే కలరు తెచ్చారు. ఈ స్పై బ్లూ నాకు చాలా ఇష్టమని గుర్తుంచుకున్నందుకు థాంక్స్” అందామె అతని ముఖంలోకి చూస్తూ.

ఆమె అభినందనలను సంతోషంగా అందుకున్నట్లు తనూ నవ్వేడు.

ఒక్కక్షణం ఊరుకుని అడిగిందామె. “ఒక్కటే తెచ్చారే? మీ అక్కయ్యా?” లోపల నుంచి శారద పిలుపు వినిపించింది. ఆమె సగంలోనే మాట ఆపేసింది. ఒక్కసారి అతని కళ్ల ముందు వేయి మెరుపులు మెరిసినట్లయింది. ఆ మెరుపుల లోంచి వెలువడిన తన కర్తవ్యం తలుచుకుని అతను తుళ్లిపడ్డాడు.

“ప్లీజ్... అది విప్పకు నీరజా!” ఎలాగో అన్నాడు శ్యామసుందర్.

“ఏం? సస్పెన్సా?” కుతూహలం వ్యక్తపరుస్తూ చూసింది నీరజ.

అతను సమాధానం చెప్పకుండా ఆకస్మికంగా ఏదో సమస్య ఎదురైనట్లు గంభీరంగా మారిపోయాడు.

“నీరజా!” మళ్ళీ లోపలినించి పిలుపు.

ఇంకా ఆమె చీరవంకే చూస్తూ నిలబడటం గమనించి - “అక్కయ్య పిలుస్తూంటే వినబడటం లేదూ? నువ్వు త్వరగావెళ్లు. లోపల అక్కయ్య ఒక్కర్తే ఏం

బాధపడు తూందో?”

ఆమె ఒక్కసారి అతని ముఖంలోనికి చూసి విసురుగా వెళ్లిపోయింది అక్కడి నుంచి. ఆ వైఖరిచూసి అతని కనుమానం కలిగింది - ‘నీరజకు కోపం రాలేదు కద?’

ఈ రెండు నెలల సాంగత్యంలోనూ నీరజను గురించి అతను చాలావరకు తెలుసుకో గలిగాడు. కాపరానికి వచ్చినా ఆమెలో ఇంకా చిన్నపిల్లల మనస్తత్వమే ఉండి పోయింది. కొంచెం ఉద్రేకం కల మనిషి. దానికి కారణం ఆమెలోని పసి తనమే. ఆ పసితనం నీరజలో ఒకరకమైన మాధుర్యం కలిగిస్తుంది అతని ఉద్దేశంలో. అందుకే ఆమెలో ఆ సున్నితమైన అమాయికత్వం ఏమాత్రమూ దెబ్బతినకుండా కాపాడుకుంటూ వస్తున్నాడతనీ రెండు నెలల నించీ. ఆమె పట్ల అతి జాగ్రత్తగా ప్రవర్తించడం దాదాపు అలవాట్లై పోయిందతనిలో.

‘నిజంగా నీరజకు కోపం రాలేదు కద?’

అలా జరగకూడదు. నీరజ కోపం తను భరించలేడు.

ఈ చలిరాత్రి... వంటరితనం. బహుదుర్భరమైన శాపం. చాలా రాత్రులు నైట్ డ్యూటీ లోనే గడిచిపోయే తన కపురూపంగా లభించిన ఈ సువర్ణావకాశాన్ని వృధా చేసుకోవడం ఏమాత్రమూ తెలివైన పని కాదు.

“శ్యామా!”

తలఎత్తి చూశాడతను. చీర కొంగుకి చెయ్యి తుడుచుకుంటూ వచ్చింది శారద క్యయ్య.

“వంట అయిపోయిందా?”

“ఊc. పిండి వంటలతో సహా అన్నీ అయిపోయాయి. నీకిష్టమని జిలేబీ చేశాను”.

“పండుగకు వచ్చావన్నమాటే కాని నీకిక్కడా శ్రమ తప్పడం లేదు”.

“ఆడవాళ్లకి వంటలూ, వార్పులు శ్రమేమీ కావులే. అయినా మీ బావగారికి అనుకోకుండా కాంప్ తగలడమూ, నన్నిలా పంపడమూ జరగకపోతే ఇంత త్వరగా మీ కొత్త కాపరం చూడటమే అయ్యేదికాదు. మిమ్మల్ని చూస్తూ పండగ గడపగలిగే ఆనందం ముందు ఈ శ్రమేపాటిది?” అంటూ కుర్చీ లాక్కుని కూర్చుంటూ అప్రయత్నంగానే ఆ చీర మడత వంక చూసిందామె. ఒక్కక్షణం...

“చీర తెచ్చావా!” ఆత్రుత ధ్వనించిందామె స్వరంలో.

శ్యామసుందర్ ముఖం రంగులు మారింది.

ప్యాకెట్లోంచి చీర మడతను పైకి తీసి భుజంమీద వేసుకుని ఏవో అంచనాలు వేస్తున్న ఆమెను చూసి, ఏదో అవాంఛనీయమైన విషయం తెలుసుకోవలసి వస్తున్నట్లు తన మనసు చేదుగా అయిపోయింది.

“చాలా బాగుంది శ్యామా!” చిరునవ్వుతో తన అభినందనలు తెలియజేసిందామె. కాని, అతనవి గ్రహించలేకపోయాడు.

ఈ వయస్సులో అక్కయ్యకి కూడా ఇటువంటి సరదాలు!

ఆశ్చర్యం వేసిందతనికి. అంతలోనే ఆశ్చర్యం మాని ఆలోచించసాగాడు. వయసుకీ సరదాలకీ ఆట్టే సంబంధం ఉండనవసరం లేదేమో? ఆడవాళ్లకి అలంకా

రాల మీదా, చీరల మీదా ఆజన్మాంతమూ అభిమానమే. అయినా, అక్కయ్య ఏమంత వయస్సు మీరినదని? ముప్పయ్యేళ్లు వచ్చినంత మాత్రాన, ఒక బిడ్డను కన్నతమాత్రాన సరదాలు మిగుల్చుకోవడంలో అసహజతా, అన్యాయమూ ఏమున్నాయి? ఆమె తనకంటే ఆరేళ్లు పెద్ద. నీరజకంటే పన్నెండేళ్లు పెద్ద. తనకూ అక్కయ్యకూ మధ్యనున్న వయోభేదమే తన జీవితాన్ని కొంతవరకూ మెరుగు పరచగలిగింది.

అమ్మలా ఆదరించకపోయినా, నాన్నలా పెద్ద చెయ్యకపోయినా, అక్కయ్య తనకు చాలాసార్లు సాయం చేసింది. ఇంటర్ చదువుతూండగా అప్పుడప్పుడు ఆర్థిక సహాయం చేసేది. అంతకంటే ముఖ్యంగా తను ఇంటర్ అయ్యాక ఉద్యోగం సంపాదించలేక ఖాళీగా తిరుగుతూంటే తనకీ ఉద్యోగం రావడానికి కారణ భూతు రాలైంది. తను పద్దతుల మనిషినీ, రికమెండేషన్లపై ఉద్యోగం రావడం సహించడనీ తెలిసి కూడా ఎలాగో శ్రమపడి బావగారి పలుకుబడితో తనకీ ఉద్యోగం వచ్చేటట్లు చేసింది. అయితే ఆ విషయం ఉద్యోగంలో చేరాక కానీ తనకు తెలియదు.

ఇంటర్పాసైన తనకీమాత్రం ఉద్యోగం దొరకడం కష్టమే. ఈ ఉద్యోగం పరోక్షంగా అక్కయ్య పెట్టించిన భిక్షే. కాని ఉద్యోగంలో చేరాక ఇంతవరకూ తను అక్కయ్య కే విధంగానూ కృతజ్ఞత తెలుపుకోలేకపోయాడు. పరిస్థితులుటవంటివి. కనీసం ఇప్పుడైనా తను కృతజ్ఞత తెలుపుకోవాలి. బంధువుగా తనంటికి వచ్చిన అక్కయ్య నేదో విధంగా సత్కరించి పంపాలి.

అతని మెదడులో నీలి చీర మెదిలింది.

రేపు అక్కయ్యకాచీర ఇస్తే...

మరుక్షణం నీరజ గుర్తుకు వచ్చింది.

శారద, నీరజ - రెండు అవధులకీ నడుమ అతని ఊహలు ఊయలలాగసా గేయి. ఈసారి అతనికి తను చేసిన పొరపాటు స్పష్టంగా తెలిసి వచ్చింది.

ఆ చీర అందాన్నిచూసి, ముచ్చటపడి దాన్ని తీసుకోవడంలో తను నిజంగా చాలా పొరపాటే చేశాడు.

ఇంట్లో ఇద్దరాడవాళ్లుండగా ఒక్క చీర తేవడం అన్యాయం. ఆ చీరలో నీరజను ఊహించుకుని త్వరపడి చీరను తీసుకున్న ఆ క్షణాలలో అక్కయ్య విషయం విస్మరించడం మహాపచారం.

చేజేతులా సమస్యను తెచ్చిపెట్టుకున్నాడతను. తనవద్ద పది రూపాయలు మాత్రమే మిగిలాయి. వీటితో నెలాఖరు వరకూ గడపాలి. అందరికీ పండుగే కనక అప్పు దొరకడం కూడా కష్టమే. అదీకాక ఇంతవరకూ జీవితంలో ఏనాడూ అప్పు

చెయ్యలేదు తను. ఆ విష వలయంలో చిక్కుకుంటే అశాంతిలో మునిగిపోవడమే తప్ప బయటకు రాలేడని తనకు తెలుసు. ఆ కొట్టువాడిని అరువడుగుదామన్నా - తనీ స్టేషన్కి కొత్తగా రావటానా, ఎవరితోనూ ఏ విధమైన మొహమాటాలూ పెట్టుకోకపోవడానా అతను తనకి అరువివ్వడన్నది తథ్యం. అయినా అప్పులూ, అరువులూ తన సిద్ధాంతాలకి పూర్తిగా శత్రువులు. అందుకే జాగ్రత్తగా జీతంతో బ్రతకడం నేర్చుకోగలిగాడు. ఒక్కసారి సిద్ధాంతం సడిలితే - జీవితాంతమూ తనకి మిగిలేది బాధే. ఏమైనా సరే, తను తన ఆదర్శాలను వదలిపోకూడదనుకున్నాడు తను. ఉన్నది ఒకే ఒక్క చీర.

అక్కయ్యా... నీరజా... ఇద్దరూ దాన్ని కోరుకుంటున్నారని ప్రత్యక్షంగానే తెలుసుకో గలిగాడు తను. నీరజ తన అరాంగి. తన కష్టసుఖాలలో పాలు పంచుకోవలసిన వ్యక్తి. కాని తననూ తన పరిస్థితిని అర్థం చేసుకోగలిగే ఎత్తుకి ఆమె ఎదగలేదు. వ్యక్తుల నర్థం చేసుకుని పరిస్థితి కనుగుణంగా మెలిగే ఓర్పు నీరజకింకా ఏ మాత్రమూ అలవడలేదు.

చీర తెచ్చినది తనకొరకు కాదని తెలిస్తే నీరజ చాలా మారిపోతుంది. ఈ విషయంలో తను ఏకాకి. ఆమె సహకారం లభించదన్నది నిశ్చయమైన విషయం.

అక్కయ్య. నిజంగా ఆమెకు కృతజ్ఞత సూచించుకుందుకీదే తరుణం. అన్ని విధాలు గానూ కలిసి వచ్చింది అవకాశం. పండుగకు చీర పెట్టినట్లూ, గతంలో ఆమె చేసిన మేలుకి కొంతవరకై నా కృతజ్ఞత తెలుపుకున్నట్లూ అవుతుంది.


నీరజ... తను... అక్కయ్య....

ఈ త్రిభుజం ఎల్లుండి ఉదయం ఎలాగూ చెదిరిపోతుంది. రేపు ఒక్కరోజు... కాని -- ఎలా ఎదుర్కోవడం ఆ రేపుని?

“కాళ్లు కడుక్కుని భోజనానికి రా తమ్ముడు!” అతని మనసులోని ఆలోచనల కానకట్ట వేసిన అక్కయ్య పిలుపు విని శ్యామసుందర్ లేచి వెళ్లాడు.

‘అతి చిన్న విషయాన్ని తను అనవసరంగా అత్యధిక ప్రాధాన్యం యిచ్చి ఆలోచిస్తున్నానా?’ అనిపించిందొక్కసారి, కాని ఎంత సరిపెట్టుకోజూచినా... అతని సమస్య క్షణక్షణానికీ అంతులేనట్లు పెరుగుతూ అతని మెదడుని పూర్తిగా ఆక్రమించుకోసాగింది.

భోజనం చేస్తున్నంతసేపూ అతను అక్కయ్య ముఖంలోకి కానీ, నీరజ ముఖంలోకి కానీ చూడకుండానే తప్పించుకున్నాడు.



వ్యవసాయం ఒక్కటే కథ కాదు



'నౌపడ' రైల్వే స్టేషన్ లో ఓ మిత్రుడు కలిసి దీపావళి పండుగ సందర్భంగా అనుకోకుండా, ముందు చెప్పకుండా ఇంటికొచ్చిన ఓ మహిళా అతిథికి చీరకొని పెట్టడానికి తాను పడినపాట్లు గురించి వివరించాడు. అప్పటికప్పుడే నా బుర్రలో కథ ఓ రూపం దాల్చి, ఇలా వెలుగు చూసింది. 70 శాతం వ్యవసాయకమూ, పేదరికమూ అనే విదేశానికి వర్తించే విషయం నిజమే అయినా కథలన్నీ అక్కడే పుట్టుకొందనీ... ప్యాంటూ చొక్కాలలో, యాసా, మాండలికమూ లేని భాషలో, పేరా గ్రాఫుల కొద్దీ రచయిత చొరబాటు లేకుండా కూడా కథలుండొచ్చనీ... 1967 దీపావళి కథల పోటీకి ఆంధ్రప్రభకు ఈ కథ పంపాను. బహుమతి అంటూ ఇవ్వకపోయినా 'మీ కథని ప్రత్యేక కథగా గుర్తించాం' అంటూ 25/-ల అధిక పారితోషికం పంపారు ఆ పత్రిక వారు. ఒక రకంగా చిన్న గెలుపే ఇది. నా మిగిలిన కథలలాగే 'చీర' కూడా మహిళా పాఠకులకు బాగా నచ్చింది. అత్తగారు, కోడలిని, కొడుకుని ఎలా చూడాలనేది పరోక్షంగా (అక్క ద్వారా) చెప్పడం జరిగింది. ఎవరి స్థానాలేమీటో సూచించడం జరిగింది.

- ఇచ్చాపురపు రామచంద్రం
సెల్ 80198 00207

కిటికీలోంచి ఆకాశంలో తారకలు మిలమిలా మెరుస్తూ కనిపిస్తున్నాయి. శ్యామసుందర్ కి నీరజ కళ్లు గుర్తుకువచ్చాయి. ఆమెకు దగ్గరగా జరిగి ... "నీ... ర...జా" అంటూ మెల్లిగా పిలిచాడు.

ఆమె అతని వంక చూసింది. "ఏమిటాలోచిస్తున్నావ్?" "ఆ నీలం చీరలో నేనెంత అందంగా ఉంటానా అని!"

షాక్ తగిలినట్లు ఆమెకు మళ్ళీ దూరంగా జరిగి చాలా భావాలు నిండిన కళ్లతో ఆమె వంక చూసేడు. కాని, జెడ్ రైట్ మసక వెలుతురులో... తన ఊహల సాంద్రతలో... ఆమె అతని కన్నులలోని భావాలను కొంచెం కూడా గ్రహించలేక పోయింది.

ఆడవాళ్ళకి కొత్త చీరలకి అవినాభావ సంబంధం. నీరజ, అక్కయ్య ఇద్దరూ ఆడవాళ్లు. అతనికి నవ్వు రాలేదు. జాలివేసింది.

రేపటి నీరజ ప్రవర్తనకి చాలా ప్రాముఖ్యం ఉంది. ఆమె మనస్ఫూర్తిగా సహకరించకపోతే దీపావళి ఆనందంగా గడవదు. అక్కయ్యదృష్టికి తను - నీరజ మధ్య ఏ కొంచెం దూరం తోచినా - ఆమె తమను చూసి జాలిపడవలసిన పరిస్థితి ఏర్పడుతుంది. వద్దు వద్దు... తమ కొత్తకాపురం జాలిపడవలసినంత సాయికి దిగజారకూడదు. ఎలాగయినా నీరజకు నచ్చజెప్పాలనుకుంటూ అతను నీరజ వంక చూసేడు.

మంచుతో తడిసిన మందారంలా ముకుళించుకుని నిద్రపోతూంది. "నీరజా..." పిలిచాడు మెల్లిగా. ఆమెలో కొంచెమైనా చలనం కలిగించలేదా పిలుపు.

"నీరజ నిద్ర నటిస్తూందా?" అనిపించిందతనికి. అలా అయితే ఆమెను నిద్రలేపడమూ, తను చెప్పదలుచుకున్న విషయాలు చెప్పడమూ - అన్నీ వ్యర్థమై - ఆమెకనవసరంగా రెచ్చగొట్టినట్లువుతుంది. ఆ చీర తనకు కాదని తెలిస్తే నీరజ భరించలేదు. ఆ విషయం ఆమెకు చెప్పి పరిస్థితిని విషమింపజేసుకోవడం కంటే రేపటి వరకూ మౌనంగానే ఉండటం మంచిదన్న నిశ్చయానికి వచ్చేశాడతను.

"ప్లీజ్... ఎనిమిది దాటిపోతూంది... లేవండి..." అతను కళ్లు తెరిచేసరికి బ్రష్టూ - పేస్తూ టేబిలు మీద పెట్టి వెళ్లిపోయింది నీరజ. అతని కళ్ళకి మొదట కనిపించింది టేబుల్ మీది చీర మడత!

వెండి తీగలవంటి బోర్డర్ తో ఆకాశం లాంటి నీలిచీర. చూడలేనట్లు వెంటనే అతను బాత్ రూముకి నడిచాడు. కొత్త ఫ్రాక్ తోడుక్కున్న శ్యామా గుడ్ మార్నింగ్ చెప్పింది. పళ్లు తోముకుంటూ నీరజవంక చూశాడు శ్యామసుందర్.

లేయెండలో నిలుచుని శిరోజా లార్చుకుంటున్నదామె రోజాకంటే వెయ్యి రెట్లు అందంగా కనిపిస్తూ.

అతను స్నానం చేసి వచ్చేసరికి కూడా ఆమె అలాగే నిలుచుంది. ఆమె చెక్కిళ్లమీద పడుతున్న సూర్యకిరణాలు ఆ నునుపుతనాని కీర్ణపడి తమ

మెరుపుని కూడా ఆమె చెక్కిళ్లపైనే వదిలేసి ఈర్ష్యగా జారిపోతున్నాయి. ఈ క్షణాలలో... నీరజ... ఆ నీలిచీర కూడా కట్టుకుంటే... అతని మనస్సులో మధురమైన ఊహలు ఉదయించాయి.

ఒక్కసారి నీరజ ఏకాంతంలో కావాలనిపించింది. కాని అంతలోనే తను ఉంటున్న క్వార్టర్స్ విషయం గుర్తుకువచ్చి తన తీయని ఊహలను బలీయంగా చెరుపుకునేందుకు ప్రయత్నించసాగాడు.

కిచెనూ, డ్రాయింగ్ రూమూ కాక మరొక చిన్న గది. ఇవీ తన ఇల్లు. మూడు గదులూ ఒకే వరసలో ఉండటం వల్ల ఇంట్లో అక్కయ్య ఉండగా పగలు పూట తమకు ఏకాంతం లభించటం అతికష్టం. ఒకవేళ తను త్వరపడి, కాంతులీనుతున్న నీరజ నున్నని చెక్కిళ్లపై ప్రేమగా ఏమయినా చేస్తే - ఇద్దరూ అక్కయ్యకంట పడకా మానరు, ఆమె తమని చూసి నవ్వుకా మానదు.

"లోపలకు పదండి... టిఫిన్ తీసుకుందాం..." నీరజ మాటలు విని అతను ముందు గదిలోకి వచ్చాడు. టేబుల్ కి మూడు వైపుల కుర్చీలు. టేబుల్ మీద మూడు పక్కల టిఫిన్ ప్లేట్లు మంచినీళ్లు అమర్చబడి ఉన్నాయి.

కొద్ది నిమిషాలలో నీరజా శారదా కూడా వచ్చి అతని కటూ ఇటూ కూర్చున్నారు. టేబుల్ పై ఒక మూలగా ఆ చీర, నీలిచీర!

టీ తీసుకున్నాక మెల్లిగా అన్నాడు శ్యామసుందర్. "కొత్తబట్టలు కట్టుకునేది ఇప్పుడేగా?" "ఊహు... ఇప్పుడు పసుపుపెట్టి, దీపాలు పెట్టక కట్టుకుంటే ఆ వెలుగులో బాగుంటుంది-" సమాధాన మిచ్చింది శారద.

అదే క్షణంలో నీరజ ఏదో అనబోయి కూడా వదినను చూసి మానేసింది. అతను గుండెల నిండా ఊపిరి పీల్చుకున్నాడు. పరీక్ష క్షణాలు వాయిదా పడ్డాయని క్షణిగా సంతోషించినా ఆ క్షణాలెప్పుడైనా ఎదుర్కోక తప్పవని మరుక్షణమే గుర్తుకు వచ్చేసరికి అతని ఆనందం మటుమాయమై మళ్ళీ అశాంతే ఆవరించుకుంది. పడబోయే పిడుగుకోసం ఘడియలు లెక్కించడం అతి బాధాకరమని అతనికి తెలిసిందా క్షణాలలో.

ఎక్కడినిచో పరుగెత్తుకు వచ్చి శ్యామా అతని ఒడిలో వాలడంతో అతను మళ్ళీ ఊహాలోకం నించి వాస్తవంలోకి రావలసి వచ్చింది.

"రైలుబళ్లు చూపించవూ మామయ్యా?" గోముగా అడిగింది శ్యామా అతని చేయి పట్టుకుని లాగుతూ. శారదా నీరజల సాన్నిధ్యం నుంచి తప్పించుకుందుకే ఎదురు చూస్తున్న శ్యామసుందర్ ఆ అవకాశం వినియోగించుకోవాలని - "నేనూ శ్యామా అలా స్టేషన్ కి వెళ్లి వస్తాం" అంటూ శ్యామాను నడిపించు వెళ్లసాగాడు.

ప్లాట్ ఫారం చివర వేపచెట్టు నీడలో సిమెంట్ బెంచిమీద కూర్చున్నారు ఇద్దరూ. శ్యామా ఏవో యక్ష ప్రశ్నలు వేస్తూంది రైళ్లను గురించి. అన్యమనస్కంగా అతను జవాబులు చెబుతున్నాడు.

అతని మెదడులోని ఆలోచనలకు మల్లె లైన్ మీది రైళ్లు వస్తూ పోతూ ఉన్నాయి -- రెండు నిమిషాలకు మించి ఏ బండి ఆగనవసరం లేని చిన్న సేప్టనది. అకస్మాత్తుగా ఒక ఆలోచన వచ్చిందతనికి.

"ఏదో ఒక వేలు పట్టుకో శ్యామా!" అంటూ చూపుడువేలూ, నడిమివేలూ మినహా మిగిలినవన్నీ ముడిచి చెయ్యి ఆమె ముందుకి చాపేడు.

మామయ్య ముఖంలోకి ఓసారి చూసి, రెండు వేళ్లనూ పరిశీలించి ఉంగరం మెరుస్తున్న చూపుడు వేలిని పట్టుకుంది శ్యామా. "గుడ్ -" అంటూ శ్యామాను దగ్గరగా తీసుకుని అతను గట్టిగా ముద్దు పెట్టుకున్నాడు. విజేతలా గలగల నవ్వింది శ్యామా, ఒక్క నిమిషం పోయాక ఏదో అనుమానం వచ్చినట్లు "ఈ వేలే ఎందుకు పట్టుకున్నావు?" అంటూ ప్రశ్నించాడతను కుతూహలంగా.

"చిన్నదిగా... అందుకని..." ఆమె సమాధానంలో అతనికేదో జీవన న్యాయం గోచరించినట్లుంది. ఆ క్షణంలో అతని కన్నులు కాంతివంతాలయ్యాయి.

మళ్ళీ ఆలోచనలు.. శ్యామా నిర్ణయం నీరజకనుకూలంగా ఉంది. కాని, తను అక్కయ్య పట్ల నెరవేర్చవలసిన విధిని విస్మరించడం న్యాయమేనా?

"ఇంటికి పోదాం మామయ్యా... ఆకలొతుంది". శ్యామా మాటలు విని అతను లేచాడు. ఒక్కసారి ప్లాటుఫారం కలియజూసి మెల్లగా శ్యామా వేలు పట్టుకుని నడిపించసాగాడు. తనలో తనకే అనిపించింది - "నేను చాలా అనవసరంగా ఆలోచిస్తున్నానా ఆ చీర గురించి-" అని. చిన్నప్పటినుంచీ అందరూ అనేమాటే "తనెక్కువగా ఆలోచిస్తాడతి చిన్న విషయాల గురించి కూడా" అని. ఇప్పుడా మాటలు నిజమే అని తనే రుజువు చేసుకుంటున్నాడు. తనుచేసిన పొరపాటు -

చీర అందాన్ని చూసిన క్షణాలలో అక్కయ్యను మరిచిపోవడం. ఆ పొరపాటుని సరిదిద్దుకునేందు కిన్ని ఆలోచనలూ, ఇంత ఆత్రుతా...

వడ్డనకు కొంచెం ఆలస్యమయిందని తెలిసి అతనుముందు గదిలోనే కూర్చుని మెడడుని ఆ చీరపై ఆలోచనలనించి మళ్ళించాలని చేతిలోకి వారపత్రిక తీసుకున్నాడు. కళ్లు పంక్తుల వెంట మందంగా నడుస్తున్నాయి. మనసుమాత్రం ఆ పుస్తకం మీద లగ్నం కావడం లేదేమాత్రమూ. భూమి తనచుట్టూ తాను తిరుగుతూ సూర్యునిచుట్టూ తిరుగుతున్నట్లు అతని మనసు చీర - నీరజ-శారదక్కయ్యల చుట్టూ పరిభ్రమిస్తుంది.

నీరజ కూడా ఉండగా తనా చీరను అక్కయ్యచేతిలో ఉంచుతాడు. ఒక్కసారి నీరజ చిన్నబుచ్చుకుంటుంది. చిన్నతనం కొద్దీ. కాని, హుందాతనం సూచిస్తూ అక్కయ్య నీరజ ప్రవర్తనను గమనించినట్లు, ఆమె కోరిక నర్థం చేసుకున్నట్లు ఆ చీరను ఆమె చేతిలో పెట్టి "చిన్నదానివి. నువ్వే కట్టుకో" అంటుంది. దానితో తన సమస్య తీరిపోతుంది. నిజంగా సమస్య పరిష్కారమై పోయినట్లే అనిపించి హాయిగా ఊపిరి పీల్చుకున్నాడు శ్యామసుందర్.

అక్కయ్య ఆ చీరను నీరజ కివ్వకపోతే ఏమవుతుందని ఆలోచించడానికి కూడా అతని ఆనందం అనుమతించలేదు.

శారద పిలుపు విని వంటిల్లు చేరుకున్నాడతను. తన ప్రక్క నీరజకు మాత్రమే కంచం పెట్టి ఉండటం చూసి -- "నువ్వు కూర్చో అక్కా!" అన్నాడతను.

"వద్దులే. మీ ఇద్దరికీ వడ్డించి మీరు తింటూంటే చూస్తూ ఆనందిస్తాను" అని నవ్వి నేతి గిన్నె అందుకుంది శారద.

అరగంట గడిచాక భోజనాల తతంగం ముగిసి ముగురూ ముందు గదిలోకి వచ్చి కుర్చీలాక్రమించేరు. శ్యామా పక్కనే చాపమీద నిద్రపోతూంది.

"కొంచెంసేపు పేకాడుకుందామా?" అడిగింది శారద పేకముక్కలందుకుంటూ.

"అలాగే కాని - అరగంట ఆడి నేను నిద్రపోతాను" అన్నాడు శ్యామసుందర్.

"ఎందుకని?"

"మొదటి కారణం నువ్వు తరిమి తరిమి వడ్డించి నాచేత ఎక్కువగా తినిపించావు. రెండవది, ఇవాళ సెకండ్ నైట్ డ్యూటీ..."

"పండగ పూటా అర్ధరాత్రి డ్యూటీ తప్పలేదన్న మాట! కొత్తగా ఈ మధ్యనే పెళ్లయిన వాడివి కదా, నైట్ డ్యూటీలు వెయ్యవద్దని చెప్పలేక పోయావా?"

"మా ఉద్యోగాలను గురించి నీకు తెలియనిదేముంది? బుకింగ్ క్లర్కులు పండుగలూ పబ్బాలూ పట్టించుకోకుండా పగలూ, రాత్రీ ప్రజాసేవచెయ్యాలి". నవ్వేడు శ్యామసుందర్.

"అచ్చంగా మీ బావగారికి డిటోలా ఉందన్నమాట నీ పని కూడా! మరి - నీరజా, ఒంటరి రాత్రులెలా భరిస్తున్నావ్?" జాలిపడుతున్నట్లు, వేళాకోళం చేస్తున్నట్లు ప్రశ్నించింది శారద, నీరజవంక చూస్తూ.

అరగంట పేకాడి - అతను మంచం మీదవాలేడు.

శారదా, నీరజా లోపలికి వెళ్లిపోయారు.

అతనికి నిద్రపట్టకుండా బాధిస్తున్నాయ్ నీలిచీర గురించిన ఆలోచనలు. ఆ కలవరం ఏ మాత్రమూ భరించలేనట్లు గట్టిగా నిర్ణయించుకున్నాడు మనస్సులో.

'ఆ చీర నేను కృతజ్ఞతా సూచకంగా అక్కయ్యకే ఇస్తాను. ఆ విషయంలో ఇక తను నిర్ణయం మార్చుకోడు' - ఇలా అనుకున్నాక అతని మనసు తేలికపడి మెల్లిగా నిద్రపట్ట సాగింది.

దీపాలు వెలుగుతున్నాయి. మతాబులూ చిచ్చుబుడ్లూ కాంతిపుంజాలు విరజిమ్ము తున్నాయి. అక్కయ్య ఆ నీలిచీర కట్టుకుని శ్యామా చేత కాకరపువ్వుత్తులు కాల్చిస్తూంది. తనుమాత్రం ఆ ఆనందాన్నేమీ పట్టించుకోవడం లేనట్లే తన గదిలో కూర్చుండి పోయాడు.

విసురుగా ఆ గదిలోకి వచ్చి అంది నీరజ. "రేపు సాయంత్రం నేను వాల్తేరు వెళతాను".

పిడుగు పడినంతగా చలించి "కారణమడిగితే, కోపం రాదుగదా?" అన్నాడు తనెలాగో ధైర్యం తెచ్చుకుని.

"ఇంటికి వెళ్లేందుకు ప్రత్యేకంగా కారణాలుండాలనుకోను".


"ప్లీజ్... నిజం చెప్పు నీరజా! ... చెప్పవూ?" బ్రతిమాలేడు.

"నేను నిజాలు చెప్పడమూ, మీరు వినడమూ -- అంత అగత్యం రాకూడదు.

దీపావళికి అమ్మా నాన్నా మనని పిలిచారు. మీకు సెలవులేదని మనం వెళ్ల

మనమీదెసర్యం!

ప్రసరి



లేదు. రేపు నేను వెళితే ఏం? మీతో గడవలసిన పండుగ ఇక్కడే గడిచిందిగా చాలా ఆనందంగా?"

ఆమె చివరి మాటలోని వ్యంగ్యం కొరడా చివరలా చెల్లిన తగిలింది అతనికి. అయినా మెల్లగా సర్దుకుని - "గ్రహించాను నీరజా, నీకు చాలా కోపం వచ్చింది. నేను నేరమే చేశాను" అన్నాడు తను తప్పనిసరి పరిస్థితిలో ఆమెకు కోపకారణం అయ్యానని సంజాయిషీ యిచ్చుకుంటున్నట్లు.

"అంటే తెలిసే మీరా నేరం చేశారన్నమాట!"

"అంగీకరిస్తాను నీరజా! నేను గత్యంతరం లేకనే అలా చెయ్యవలసి వచ్చింది. ప్లీజ్, యీ ఒక్కసారి... క్షమించవూ? క్షమించవూ?" ముద్దాయి స్థానంలో నిలిచి నట్లు ప్రాధేయ పూర్వకంగా చూసేడతను నీరజవంక.

ఆమె ఏ మాత్రమూ కరుగకుండా "ఈ క్షణాల్లో... మిమ్మల్ని క్షమించడం.. నాతరం కాదు" అంది స్థిరమైన కంఠంతో. కాని, ఆమె కళ్లలో మాత్రం...

"నీరజా!" తనామె కళ్లు తుడవాలని ప్రయత్నించి విఫలమయ్యాడు.

ఆమె దూరంగా వెళ్లిపోయి నిలుచుంది.

పరిస్థితి చేజారిపోతున్నట్లు గ్రహించి -- "ఒక చీరకోసం నువ్వంత బాధ పడ తావని ఊహించలేదు..." అపరాధిలా అన్నాడు తను.

"ఆ చీరలో నేను కోరుకున్నది అందమూ నాణ్యమూ కాదు. మీ దృష్టిలో నా

పాట్ల



మా పాట్ల అనుభవాల పుట్టలో చేయి పెడితే ఏ సమస్యకైనా పరిష్కారం చిటుక్కుమని కుట్టాల్సిందే..!

ఒకటి రెండు సున్నాలకు పదిరెళ్ల దూరంలో ఉన్నా ఆమె వయసు బరువు మాత్రం ఎలేకేజీ కన్నా ఒక కేజీ తక్కువే..

చీకట్లని చిదిమి పండిన తల

చాకీరీ తాడుతో బిగించి కట్టిన విల్లులాంటి నడుమూ

మందగించిన చూపులో ముందుచూపు

బ్రహ్మజెముళ్ళు మొలిచిన చెవుల్లో జ్ఞాన శ్రవణం

ముడతలు పడ్డ చర్మంలో విలువల మడతలు

మాటల్నుంచి నీతులుగా జాలువారే సామెతలు, నానుళ్ళు

పాట్ల ని మా ఇంటి కామధేనువు చేశాయి.

ప్రకృతిని నూరి నోటికందించే వైద్యం

లోకాన్ని కాచి వడపోసిన నైపుణ్యం

గోరుముద్దలకి కథల్ని నంచిపెట్టే చాకచక్యం

సంప్రదాయాలని తలకి పట్టించి మర్దనా చేసే దిట్టతనం ఆమెకే సొంతం.

ఆ చేతి సావాసంవల్ల గరిటికి అమృతం కురిపించడం తెలిసింది.

ఆ నోటి చలువ వల్లనే భాష ఓదార్పు వాక్యాలల్లడం తెలిసింది.

ఆ చేతుల్లోంచి నడిచిన తరాలు కోపంతో ఉరిమినా ఆమె చూపుల్లో వరాలే

వణికే చేతుల్ని మమకారంతో కట్టేసుకుంటుంది

శక్తి ఆవిరైపోతున్నా శ్రమను ఉడికించుకుంటుంది.

తీరిక వేళ్లలో జంతికల్లాంటి తినుబండారాల్లా వేగిపోతూ

ఊరగాయల్లో బద్దలా ఊరిపోతూ

అప్పడాలు, ఒడియాల్లా ఎండిన ఆమె జీవితం

పిల్లల పంటికింద పటుక్కుమన్నప్పుడు బోసిగా నవ్వుతుంది.

తన సుఖాన్ని వంటింటి అటకపైకెక్కించిన త్యాగం చాలకేమో

కుప్పలుగా పోసిన అవయవాలు ఆశ్రమాల్లో ఊరేగుతున్నాయి.

తులసి మొక్కల్ని పీకి గంజాయి మొక్కల్ని నాటే

సంస్కృతికి వారసులే ప్రపంచమయిన చోట

శాంతికి చీడపట్టక ఏమవుతుంది?!

* పాట్ల = బామ్మ (తమిళభాషలో)



స్థానం ఆ చీర ద్వారా తెలుసుకోవాలనుకుని, దానికి చాలా విలువలాపాదించుకుని ఆత్రుతగా మీ నిర్ణయం కోసం చూసేను.

ఇన్నాళ్లు నేను మీ గురించి, మీ మనసులో నా స్థానం గురించి భ్రమలలోనే గడిపానని నిరూపించింది మీ నిర్ణయం. నిజం ఇంతచేడుగా ఉంటుందని, మీరింత చేడుగా మార్పుతారని కలలో కూడా ఊహించని నాకు తీవ్రమైన ఆశాభంగం కలిగింది. అందుకే ఇప్పుడు నేను చాలా పశ్చాత్తాప పడుతున్నాను".

"సారీ, నీరజా. ఈ విషయంలో నా అపరాధం చాలాతక్కువ. ఇంటికి వచ్చిన అక్కయ్యను గౌరవించాలన్న ఉద్దేశంలో - మన నడుమ చాలా సామీప్యాన్ని ఊహించు కుని, నువ్వు నన్నర్థం చేసుకోగలవనే ధైర్యంతో ఆ చీరను అక్కయ్యకి చ్చాను. అక్కయ్య పట్ల నా విధి తెలిసి కూడా నువ్వు నన్నపార్థం చేసుకున్నావు" అంటూ ఆమె ముందు తన హృదయాన్ని విప్పి పరిచేడు.

ఆమె కొంచెమైనా శాంతించలేదు సరికదా మరింత ఉగ్రురాలై... "అవును. మీకు అక్కయ్యతో ఉన్న అనుబంధపు విలువలముందు నాపై ఉన్న అనురాగపు విలువలు చాలా తక్కువ. ఆమె పట్ల ప్రదర్శించవలసిన కృతజ్ఞతా గౌరవాలతో సరి పోల్చితే నాపై చూపవలసిన ప్రేమ చాలా అల్పం. ఇదేగా మీ ఉద్దేశం? నేను చాలా మోసపోయాను. వివాహం అయ్యాక స్త్రీ తన సర్వస్వాన్నీ భర్తకి అంకితం చేసుకుంటుంది కానీ అతను మాత్రం... దుర్మార్గంగా.."

"నీరజా!" అమె మాటలను వినలేకపోయాడు తను.

"మీ మాటలు విని మోసపోయేటంత అమాయకత్వమూ మంచితనమూ కొన్ని నిమిషాల క్రిందట మీరే నాలో అంతం చేసేశారు.

భార్యాభర్తల అనుబంధం కంటే సోదరీ సోదరుల సంబంధమే అధికమని మీరు భావించినప్పుడు - భార్య ఇష్టానిష్టాలకంటే బంధువుల గౌరవ మర్యాదలే మీకతి ప్రధానమని తోచినప్పుడు, నేనిక్కడ ఉండటానికీ, ఉండక పోవటానికీ ఆట్టే వ్యత్యాసం ఉండదు.

ఈ చీర నీకోసమే నీరజా అని మీరు మొదట ప్రేమతో నాకిస్తే నేను కోరుకున్న విలువలు లభించాయన్న తృప్తితో దాన్నెలాగు వదిలకే ఇచ్చి ఉండేదాన్ని కాని, మీరలా చెయ్యలేదు. మన అనురాగాలూ, దాంపత్యమూ బలహీనమైనవని రుజువు చేశారు. నా కలలను సమూలంగా నాశనం కావించారు.

నన్ను వెళ్లనివ్వండి. మీ గురించీ, మీ హృదయంలో నాపై ఉన్న మీ ప్రేమ గురించీ ఊహించుకున్న ఔన్నత్యాలు చెదరిపోయాక మీ సన్నిధిలో నేను హృదయ పూర్వకంగా గడపలేను.

ఎన్ని లోపాలున్నా దాంపత్యబంధం నేను తెంచుకోలేను. తాత్కాలికంగా దూరమైతే మనుషుల విలువలు తెలిసి వస్తాయేమో!

కొన్నాళ్లు మీనుంచి దూరంగా ఉంటే మళ్లీ మీగురించి ఏవేవో ఊహాహర్షాల్లు నిర్మించుకుని - తిరిగివచ్చాక మళ్లీ మీరు వాటిని భగ్నం చేసి చేడు నిజాలు తెలియ జేసే వరకూ కొన్నాళ్లయినా మీతో ఉండగలుగుతాను".

తను నిర్విణ్ణుడై చూస్తూ మిగిలిపోయాడు.

నీరజ పెట్టలో బట్టలు సర్దుకుంటూంది.

ఎంత తీవ్రమైన నిర్ణయానికి వచ్చింది నీరజ! ముప్పై రూపాయలు విలువ చేసే చీరకు అమూల్యమైన దాంపత్యపు విలువల నాపాదించి....

ఇలా జరుగుతుందని, నీరజా ఇలా ఆలోచించిందని ఏమాత్రం తెలిసినా ముందుగానే జాగ్రత్త పడేవాడుతను. ఇప్పుడు తను చేయగలిగేదేముంది, చేజారిన క్షణాల విలవలను గుర్తించి పశ్చాత్తాప పడటం కంటే?

అటువంటి చీరేకాదు - ఆఖరికా చీరే అక్కయ్య నించి తీసుకుని ఇచ్చినా నీరజ మనస్సు మార్చుకోదు... ప్రయాణం ఆపుకోదు.

ఇది నూటికి నూరుపాళ్లు నిజం.

రెండురోజులుగా నీరజా, తనూ, శారదక్కయ్యా, శ్యామా.

రేపు ఉదయానికి తనూ నీరజా.

రేపు సాయంత్రానికి ... తను. భరించలేని ఒంటరితనంలో..

తుళ్లిపడి కన్నులు తెరిచాడు.

మంచాని కతిసమీపంగా నిల్చుని టాయ్ గన్ పేల్చింది శ్యామా.

కళ్లు నులుముకుని చూశాడు శ్యామసుందర్.

ఇంతవరకూ జరిగింది నిజం కాదు. కల!

వేయికొండల భారం ఒక్కసారి గుండెల మీదనించి తొలగినట్లయింది. కాని - కలలోని నీరజకూ - వాస్తవంలో నీరజకూ పోలికలు స్ఫురించి ఆ కల నిజంగా మారిపోవడానికి అవకాశం లేక పోలేదనుకున్నాడు, నీరజ మనస్తత్వం నెమరు

- డా.ఎన్.ఎ.టి. రాజ్యలక్ష్మి

వేసుకుంటూ.

నిద్రపోయే ముందు స్థిరపడి పోయిందనుకున్న మనస్సు మళ్ళీ ఉయ్యాల లూగసాగింది. ఏ సమస్యను పరిష్కరించగలిగాడనుకున్నాడో అది మళ్ళీ ఘనీభ వించసాగింది. ఈసారి తన మెదడుని అయస్కాంతంలా తనవంక ఆకర్షించుకుంటుంది నీరజ.

అతను లేచి ముఖం కడుక్కుని వరండాలోకి వచ్చాడు. చీకటికోసం దీపాలెదురు చూస్తున్నాయి. దీపాల ప్రతిభ చీకట్లోనే. లోపల మట్టిప్రమిదలలో నూనెపోసి, వత్తులు వేసి సిద్ధం చేస్తూంది అక్కయ్య. ఒక్కొక్కటి బహుజాగ్రత్తగా తెచ్చి నీరజ కందిస్తూంది శ్యామా. ఇంటిముందు వలయాకృతిలో ప్రమిదలమర్చుతూంది నీరజ. ఎవరో వచ్చి తీపి పంచి వెళ్లారు. ఊరించి ఊరించి వచ్చిన చీకట్లు దట్టమవుతూంటే నీరజ వెలిగిస్తున్న దీపాలు మరింత ప్రతిభాయమానా లొతున్నాయి.

ఎవరో ఎదురుగా వెలిగించిన భూచక్రం గిర్రున తిరుగుతూ పువ్వులు విరజి మ్మింది. దీపాల మధ్య కాంతి పుంజాల మధ్య, ప్రతిమలా, సౌలభంజికలా నీరజ. ఆ నీలిచీర కూడా కట్టుకుంటే నీరజ సౌందర్యం నిరుపమానంగా శోభిస్తుంది. ఒక్కసారి తన ఆదర్శాలనీ సిద్ధాంతాలనూ వదిలేసి మరొకచీర తేవడానికి ప్రయత్నిస్తే, మెదడు అతన్ని నిలదీసింది.

ఎందరో మహానుభావులు ఆదర్శాల కోసం, సిద్ధాంతాల కోసం ప్రాణాలర్పించారు. వారి ముందు తనూ తన సమస్య ఏ మాత్రం? చిన్న నియమాన్ని కాపాడుకోలేని తను జీవితంలో ఏం సాధించగలడు?

అతనాగిపోయాడు. రాబోయే విషమక్షణాల నెదుర్కొందుకై ధైర్యాన్ని కూడ గట్టుకోసాగాడు.

ప్రతి నిమిషమూ గంటలా గడుస్తూంది. లోపలనుంచి శారద వచ్చి దీపాలనూ, దీపాల మధ్య నీరజనూ చూస్తూ, "ఇప్పుడు కొత్త చీర కట్టుకుంటే బాగుంటుంది" అంది.

అతని చివరి ఆశాకిరణం కూడా ఆరిపోయింది. తన చేతులతో ఆ చీరను ఇవ్వనసరం లేకుండా వాళ్ళిద్దరూ ఏ నిర్ణయానికయినా వచ్చి ఉండరా అని ఆశపడ్డాడు. కాని, పరీక్షా పత్రం అందుకోబోతున్న విద్యార్థిలా తడబడుతున్న అడుగులతో గదిలోకి నడవక తప్పలేదు.

చాలా గంభీరత్వం ప్రదర్శించాలని లోలోన తాపత్రయపడుతూ ఆ చీర మడతను చేతుల్లోకి తీసుకుని భయంగా చూసేడు. అతని చేతులు కొద్దిగా కంపిస్తూండటం వల్ల చీర మడత కొంచెం చలిస్తూంది.

ఈ నీలి చీర, నీరజ కట్టుకుంటే అందాలు తెచ్చుకుంటుంది. ఈ నీలి చీరే, శారదక్కయ్య కట్టుకుంటే ఆమె కందమిస్తుంది. ఒక్కసారి అతను తలెత్తి చూశాడు. అక్కయ్య... నీరజ... ఇద్దరూ కుర్చీలలో దగ్గరగా కూర్చున్నారు. ఒక్క క్షణం -- సంకోచించాడతను. ఆ ఇద్దరిలోనూ ఒకరికే ఈ చీర. అర్థాంగి నీరజ... అక్కయ్య శారద. తన హృదయంలో హృదయం నీరజ. తన జీవితాన్ని ఉద్ధరించిన శారదక్కయ్య. అతనికి చాలా ఆత్రుతగా ఉందని ఆ ఇద్దరికీ తెలియదు. వాళ్లు చాలా ఆత్రుతగా ఎదురుచూస్తున్నారని అతనికి తెలియదు.

కల... కలలో నీరజ... తన జీవితం... దాని వెనక అక్కయ్య చేయూత. "త్వరగా రండి, మతాబులు కాల్చుకోవాలి" గట్టిగా కేక వేసింది శ్యామా బయటనుంచి. అతను కొంచెం ముందుకువంగేడు. అతని చేతులలోంచి చిత్రంగా జారింది చీర మడత... దాన్ని ఏ చేతులందుకున్నాయో అతనూ చూడలేదు. లక్ష నేరాలు చేసి శిక్ష కెదురుచూస్తున్నట్లు తల దించేసేకునే కూర్చున్నాడు. చీర రెపరెపలు మాత్రం, ఒక్క రక్కడినుంచి లోపలకు వెళ్లారని చూచించాయి. వర్ణనాతీతమై క్షణాలు కొద్దిగా గడిచాయి. ఇంకా అతను తలెత్తి చూడగలిగే ధైర్యమూ శక్తి కూడ దీసుకోలేక అలాగే స్థాణువుకి మల్లె కుర్చీకంటుకుపోయాడు. తన సమస్య ఇంత క్రూరంగా అంతమవుతుందని తెలిసే... తను... ఆలోచనలు భరించలేక అతను తల ఎత్తి చూసేడు. ఆ కళ్లలో తన కృతజ్ఞతకు ఫలితం కనిపిస్తూందనిపించింది.

అక్కయ్య తనవంకే చూస్తుంది, అతి పరిశీలనగా, ఆమెకు తను చేసిన అన్యాయమూ అగౌరవమూ భూతద్దాలలోంచి కనబడసాగేయి కళ్లముందు. భరించలేని మోనాన్ని భగ్గుం చేయడానికి కూడా ఓపికలేనట్లు -- "నన్ను మన్నించు.." అని గొణిగాడెలాగో.

ఆమె నిశ్శబ్దంగా ఉండిపోయింది పరిశీలిస్తున్నట్లు చూస్తూ. "నేను... పొరపాటే... చేశాను... క్షమించు" ఒక్కసారి కొంచెం చలించి ఆమె చిరునవ్వు నవ్వుతూ... "నువ్వు జయించావు తమ్ముడా. అభినందనలు..." అంది.

తన భార్యలోలత ఎత్తిపాడుస్తున్న అక్కయ్య వంక చూడలేనట్లు తలదించుకున్నాడు శ్యామసుందర్.

ఇంకా అతన్ని బాధించడం ఇష్టం లేనట్లు -- "శ్యామా! నీ పరిస్థితి నాకు తెలుసు. నన్ను నమ్ము... నిజంగా మీ నిర్ణయం చాలా సమంజసంగా ఉంది" అంది శారద.

"నీ మనసు చాలా విశాలమని నాకు తెలుసక్కా. కాని... నీరజ..". తను ఊహించినట్లు నీరజ ఆ చీరను అక్కయ్యకివ్వక పోవడంతో ఆమె మీద, ఆమె అమాయికత్వం మీద అతనికి కొంచెం కోపం వచ్చింది.

"నాకు చాలా విషయాలు తెలిశాయి శ్యామా! నీ నిస్సహాయస్థితి... నీరజ పసి తనమూ అన్నీ గ్రహించి కూడా నిన్నొకసారి పరీక్షించాలని చీరపై నేనూ ఆత్రపడినట్లే నటించాను. నేను పెట్టిన పరీక్షలో నువ్వు గెలిచావు.."

అర్థంకానట్లు చూసేడు శ్యామసుందర్. శారద ఏదో చెప్పబోయి ఆ క్షణాలలోనే కొత్త చీర కట్టుకున్న నీరజ గుమ్మం వరకూ వచ్చి ఆగిపోయింది.

"కట్టుకున్న ఆడదాని మనసుని నిర్లక్ష్యం చేసి మరొకరిని గౌరవించడం చాలా అన్యాయని నా ఉద్దేశం. ఇవాళ దీపావళి. మీ నవదాంపత్యంలో తొలి దీపావళి. నీకు నీరజ ఆనందం - నీరజకు నీ సంతోషం. వీటికంటే మరొకటి ప్రాధాన్యం వహించకూడదివాళి".

"అక్కా!" "అవి నా కాపురపు తొలి రోజులు. ఆ రోజులలో నా భావాలూ కోరికలూ విశదీకరించ నవసరం లేదు మీకు తెలుసు కనక. శ్రీవారు నా ప్రభావంలోపడి పోకుండా ఉండాలని చాలా తాపత్రయ పడుతూ నా మనసుని చిత్రవధ చేసేది అత్తగారు. ఆఖరికి మల్లెపూలు తెచ్చినా ఆవిడ చేతులద్వారానే నా కందాలని ఆంక్షలు విధించేది. ఆమెనీ, ఆమె పెద్దరికాన్నీ అపరిమితంగా అసహ్యించుకుని లోలోన కుమిలి పోయేదాన్ని. మా ఇరువురి మధ్యా అడ్డుగోడలా నిలవాలని ఆవిడ చేసే ప్రయత్నాల నే మాత్రమూ భరించలేక పోయేదాన్ని. ఆ బాధలన్నీ మరిచిపోలేను నేను.

తమ్ముడా! పిల్లలు, పెద్దల మధ్యబంధాలను కాపాడగలరు. కానీ పిల్లలు పుట్టే వరకూ అయినా దాంపత్యం ఒకరికోసం ఒకరన్న రీతిలో సాగాలి. అప్పుడే ఆ మాధుర్యం జీవితాంతం మధురంగా నిలుస్తుంది. మీ దాంపత్య జీవితంలో మూడవ వ్యక్తి అడ్డు నిలవగలిగే పరిస్థితి నేనాడూ కలగనీయకు. నీరజా!... ఈ మాటలు తమ్ముడికే కాదు. నీక్కూడా!" నవ్వింది శారద.

కొత్త చీరలో నీరజ, కోటిదీపాల కాంతి కళ్లలో నింపుకున్న నీరజ - ఆమె కభి వందనం చేయబోయింది. కాని శారద ఆమె చేతులను పట్టుకుని - "పొరపాటు చేయకు... ముందు మా తమ్ముడు. తరవాత నాకు" అని శ్యామసుందర్ వంక తిరిగి - "తమ్ముడా... నీరజ నమస్కరిస్తుందట. బదులుగా నువ్వేం బహుమతి స్తావో!" అంది.

శ్యామసుందర్ కూడా సిగ్గు పడిపోయాడు నీరజతోపాటు.

"కొత్త దంపతుల మధ్య అడ్డు నిలవడం నాకూ మంచిది కాదు. మిమ్మల్ని ఏకాంతంగా వదిలి నేను శ్యామా దగ్గరకు పోతాను".

వసువివసువిన వ్వులు నవ్వుతూ గది దాటి వెళుతున్న శారద తలుపులు దగ్గరగా లాగి మరీ వెళ్లిపోయింది.

